

सहायक संचालक, गट-अ ची ६ पदे
विभागीय आयुक्त यांचेकडे वर्ग
करण्याबाबत...

महाराष्ट्र शासन
नगर विकास विभाग
शासन निर्णय क्रमांक: एमसीओ २०१५/प्र.क्र. ३६९/नवि १४
हुतात्मा राजगुरु चौक, मादाम कामा रोड,
मंत्रालय, मुंबई ४०० ०३२
दिनांक :- २१.०७.२०१६

वाचा -

१. शासन आदेश, नगर विकास विभाग, क्र. जीईएन/१००५/४९१/प्र.क्र.१५२/नवि-१४,
दि.२७.०१.२०१०
२. शासन निर्णय, नगर विकास विभाग, क्र. सुजयो-२०१०/ प्र.क्र.०२/नवि-१६, दि.१५.०४.२०१०
३. शासन आदेश, नगर विकास विभाग, क्र. जीईएन-१००५/प्र.क्र.१५२/०५/नवि-१४,
दि. १०.१०.२०१३

प्रस्तावना -

आयुक्त तथा संचालक, नगर परिषद प्रशासन संचालनालय, मुंबई यांचे कार्यालयामध्ये एकुण ३३ पदे निर्माण करण्यास्तव संदर्भ क्र. १ मधील शासन आदेशान्वये मान्यता दिलेली आहे. त्यापैकी सहायक संचालक, गट-अ ची ६ पदे प्रादेशिक संचालक तथा विभागीय आयुक्त यांचे स्तरावर निर्माण करण्यात आली होती.

०२. राज्यस्तरीय शहरी गरीबी निर्मुलन कक्षाची स्थापना आयुक्त तथा संचालक, नगर परिषद प्रशासन संचालनालय यांचे कार्यालयामध्ये स्थापन करण्यात आला असल्याने, संदर्भ क्र. २ अन्वये सहायक संचालक, गट-अ ची विभागीय कार्यालयाकडील ६ पदे नगर परिषद प्रशासन संचालनालय, मुंबई यांचेकडे वर्ग करण्यात आली होती.

०३. तदनंतर, आयुक्त तथा संचालक, नगर परिषद प्रशासन संचालनालय, मुंबई कार्यालय, विभागीय आयुक्त तथा प्रादेशिक संचालक, नगरपालिका प्रशासन व जिल्हाधिकारी कार्यालय आणि अ वर्ग नगर परिषदांसाठी अतिरिक्त मुख्याधिकारी व नवनिर्मित नगर परिषदांसाठी मुख्याधिकारी अशी एकुण १३४ पदे संदर्भ क्र. ३ अन्वये निर्माण करण्यात आली आहे. सदर आदेशामध्ये नगर परिषद प्रशासन संचालनालय या कार्यालयामध्ये सहायक संचालक, गट-अ ची ६ पदे निर्माण करण्यात आली आहे.

०४. नगर परिषद प्रशासन संचालनालयाकडे संदर्भ क्र. ३ अन्वये ६ पदे निर्माण करण्यात आलेली असल्यामुळे, विभागीय आयुक्त तथा प्रादेशिक संचालक यांच्या कार्यालयातील वर्ग करण्यात आलेली सहायक संचालक गट-अ ची ६ पदे त्यांच्या मुळ कार्यालयात वर्ग करण्याची बाब शासनाच्या विचाराधीन आहे.

शासन निर्णय-

उक्त परिच्छेदात नमुद केलेली परिस्थिती विचारात घेता, संदर्भ क्र. ३ अन्वये नगर परिषद प्रशासन संचालनालय या कार्यालयामध्ये सहायक संचालक, गट-अ ची ६ पदे निर्माण करण्यात आली असल्यामुळे, आयुक्त तथा संचालक, नगर परिषद प्रशासन संचालनालयाकडे वर्ग करण्यात आलेली, सहायक संचालक, गट-अ ची ६ पदे त्यांच्या मुळ ठिकाणी म्हणजेच विभागीय आयुक्त तथा प्रादेशिक संचालक यांचे कार्यालयामध्ये वर्ग करण्यास या शासन निर्णयान्वये मान्यता देण्यात येत आहे.

०२. दरम्यानच्या कालावधीत, विभागीय आयुक्त तथा प्रादेशिक संचालक यांच्या कार्यालयाकडे सहायक संचालक गट-अ च्या पदांवर अधिकाऱ्यांची नियुक्ती शासनाकडून झाली असल्यास व केवळ सदर पदे पुन्हा संबंधित विभागीय आयुक्त कार्यालयात वर्ग करण्याची औपचारिकता पूर्ण झाली नसल्यामुळे अशा अधिकाऱ्यांना वेतन अदा केले नसल्यास, त्यांचे वेतन अदा करण्याची कार्यवाही संबंधित कार्यालयाने करावी.

०३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७२१११३४३०३८२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज.ना.पाटील)

शासनाचे उप सचिव

प्रत,

१. आयुक्त तथा संचालक, नगरपरिषद प्रशासन संचालनालय, वरळी, मुंबई
२. विभागीय आयुक्त तथा प्रादेशिक संचालक, सर्व विभाग
३. महालेखापाल, महाराष्ट्र राज्य-१/२- मुंबई/ नागपूर
४. निवड नस्ती/ नवि १४.